



**KHWARIZMI**  
SCIENCE SOCIETY

# سلام کے نام ایک شام

صاحب روداد - تنویر حسین

خوارزمی سائنس سوسائٹی اور لمز کے سکول آف سائنس اینڈ انجینئرنگ کے شعبہ طبیعیات کی باہمی شراکت سے ۱۹ دسمبر ۲۰۱۱ کو ایک عوامی تقریب منعقد کی گئی۔ جس میں پاکستان کے مایہ ناز سائنس دان عبدالسلام کی شخصیت، زندگی اور سائنسی خدمات پر ایک ڈاکومنٹری فلم دکھائی گئی۔ فلم نے جہاں طبیعیات کے اصول اور فطرت کی موزونیت پر عبدالسلام کی غیر معمولی ذہنی قابلیت کو دکھایا وہیں ان کی انسان پرور اور قابل قدر شخصیت کے پہلو بھی اجاگر کیے۔ آغاز میں پروفیسر اسد عابدی نے عبدالسلام اور اٹلی میں موجود ان کے قائم شدہ ادارے (آئی سی ٹی پی) کی تصاویر کی مدد سے تعارفی تمہید باندھی۔ پھر روشنیوں کو گل کرتے ہی عبدالسلام کی پوری زندگی ہر شخص کی آنکھوں میں سما گئی۔ گھنٹہ بھر کی فلم نے کبھی عبدالسلام کی ذہانت سے لوگوں کی آنکھوں کو اچکا دیا تو کبھی ان کی زندگی کے کئی پہلو بوں پر مسکراہٹ بن کے پھیل گئے۔

آخر میں سوال جواب کا دور ہوا جس میں پروفیسر اسد عابدی نے نوجوانوں کے ذہنوں میں ابھرتے سوالات کو بڑی خوبصورتی سے جوابات میں بدل دیا۔ اُس کے بعد خوارزمی سائنس سوسائٹی کی جانب سے ڈاکٹر صبیح انور نے مہمانان اور تمام شراکا کا شکریہ ادا کیا۔ اختتام پر نوجوان چائے نوشی کے ساتھ سائنس اور عبدالسلام کی سائنسی فکر پر تبادلہ خیال کرتے رہے جو اس بات کی دلیل تھی کہ فلم نے نوجوانوں کے ذہنوں پر مثبت اثر چھوڑا جو پاکستان کی سائنسی ترقی میں ایک قابل قدر قدم ہے۔